

औद्योगिक विवाद अधिनियम, १९४७ मध्ये प्रस्तावित केलेल्या सुधारणांच्या अनुषंगाने प्राप्त निवेदने/तक्रारी यांच्या अनुषंगाने सर्वसंबंधितांची बैठक घेऊन अहवाल तयार करण्यासाठी त्रिपक्षीय समिती गठित करणेबाबत.

महाराष्ट्र शासन  
उद्योग, उर्जा व कामगार विभाग  
शासन निर्णय क्रमांक: औविअ -११२०१४ /प्र.क्र.१३१ /कामगार-२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक- ०६ मार्च, २०१८.

**प्रस्तावना:-**

औद्योगिक विवाद अधिनियम, १९४७ च्या कलम २ए, कलम २५ एफ (बी) ,कलम २५ के (१) व (१ए), कलम २५ एन (१) (बी), कलम २५ एन(९) व कलम २५ ओ (८) मध्ये सुधारणा करण्यासंदर्भातील प्रस्ताव शासनाच्या विचाराधीन आहे.

तथापि, सदरहू सुधारणांच्या अनुषंगाने शासनस्तरावर तसेच कामगार आयुक्त, मुंबई यांचेकडे विविध कामगार संघटनांची निवेदने/तक्रारी प्राप्त होत आहेत. यास्तव, सदरहू निवेदने/तक्रारींचे निराकरण करण्यासाठी संबंधितांसमवेत बैठका आयोजित करून पुढील कार्यवाही करणे आवश्यक झाले आहे. सदरची कार्यवाही करण्यासाठी एक त्रिपक्षीय समिती गठित करण्याचा प्रस्ताव शासनाच्या विचाराधीन होती.

**शासन निर्णय:-**

औद्योगिक विवाद अधिनियम, १९४७ च्या कलम २ए, कलम २५ एफ (बी) ,कलम २५ के (१)व(१ए), कलम २५ एन (१)(बी), कलम २५ एन(९) व कलम २५ ओ(८) मध्ये प्रस्तावित करण्यात आलेल्या सुधारणांच्या अनुषंगाने प्राप्त झालेली/होणारी विविध कामगार संघटना तसेच कंपनी व्यवस्थापन यांची निवेदने/तक्रारी विचारात घेऊन, सदरहू तक्रारींचे निराकरण करण्यासाठी सर्व संबंधितांसमवेत बैठका आयोजित करून व त्याबाबतचा अंतिम अहवाल शासनास सादर करण्याकरीता मा.मंत्री (कामगार) यांच्या अध्यक्षतेखाली खालीलप्रमाणे समिती त्रिपक्षीय समिती गठित करण्यात येत आहे.

मा.मंत्री (कामगार)	अध्यक्ष
मान्यताप्राप्त कामगार संघटना प्रतिनिधी (५)	सदस्य
कंपनी व्यवस्थापन प्रतिनिधी (५)	सदस्य
कामगार आयुक्त, महाराष्ट्र राज्य, मुंबई	शासनाचे प्रतिनिधी तथा सदस्य सचिव

सदर त्रिपक्षीय समितीमध्ये मान्यताप्राप्त कामगार संघटनेचे तसेच कंपनी व्यवस्थापनाचे प्रत्येकी ५ सुयोग्य प्रतिनिधी नियुक्त करण्याची कार्यवाही कामगार आयुक्त, मुंबई यांनी त्यांचे स्तरावरून करावी व त्याबाबत शासनास अवगत करावे.

सदरहु त्रिपक्षीय समितीने उक्त अधिनियमात प्रस्तावित केलेल्या सुधारणांबाबत प्राप्त झालेल्या/होणारी विविध निवेदने/तक्रारी विचारात घेऊन सर्वसंबंधितांसमवेत बैठका घेऊन, त्याबाबतचा अंतिम अहवाल शासनास ३ महिन्यात सादर करावा.

सदर त्रिपक्षीय समितीच्या वेळोवेळी बैठका आयोजित करणे, बैठकीतील चर्चेचा तपशिल /अहवाल तयार करुन अंतिम अहवाल तयार करणे इ. सर्व कार्यवाही करण्याची जबाबदारी सदस्य सचिव या नात्याने कामगार आयुक्त,महाराष्ट्र राज्य,मुंबई यांची राहिल.

सदरहु समितीची कार्यक्षमता औद्योगिक विवाद अधिनियम,१९४७ मधील प्रस्तावित सुधारणांच्या अनुषंगाने प्राप्त निवेदने/तक्रारी या संदर्भात बैठका घेऊन त्याबाबतचा अंतिम अहवाल शासनास सादर करण्यापुरतीच मर्यादित राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्या संकेताक २०१८०३०५१५५३४०१९१० असा आहे. सदरचा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( राजेश कुमार )  
प्रधान सचिव (कामगार)

प्रत,

१. मा.मुख्यमंत्री यांचे प्रधान सचिव,मंत्रालय,मुंबई ४०० ०३२
२. मा.मंत्री (कामगार) यांचे खाजगी सचिव मंत्रालय,मुंबई ४०० ०३२
३. मा.राज्यमंत्री (कामगार) खाजगी सचिव मंत्रालय,मुंबई ४०० ०३२
४. प्रधान सचिव (कामगार) यांचे स्वीय सहायक
५. कामगार आयुक्त,महाराष्ट्र राज्य मुंबई
६. उपसचिव (कामगार) ,उद्योग ,ऊर्जा व कामगार विभाग, मंत्रालय,मुंबई ४०० ०३२
७. निवड नस्ती (कामगार-२).